

LIL SAN ĠUZEPP

Ta' JOE MEJLAK

Kont fqajjar Ġuzeppi — iżd'umli u hanin,
U ġejt magħżul Inti — b'Missier il-Bambin.

F'hanut ċkejken, fqajjar — kont taħdem bla serħ
U b'Martek ma' ġenbek — Int kont thoss kull ferħ

U b'lbnek iġhinek. — Min jaf Int x'kont thoss
X'hin Lilu Marija — ma' qalbha Hi tross?

X'hassejt o Ġuzeppi — x'hin 'l lbnek tliftuh
Tlaqt Inti u Marija — imnikkta tfittxuH.

Stagħgibtu x'hin Lilu — rajtuH ma jridx jaf,
U jwieġbek bil-ħlewwa — "Inti ma kontx taf

Li waslet is-siegħa — li nġhallem lin-nies,
Nġhallimhom iħobbu — 'l Missieri bla qies!"

O Mqaddes Ġuzeppi — ħarisna f'kull ħin,
Int itlob għalina — liċ-ċkejken Bambin

Sabiex lilna jbiegħ'd — mill-kruha tad-dnub
U mill-bnedmin kollha — ikun Hu maħbub.

HIDMIET TA' MEMBRI AKKADEMIĊI.

Il-Kav. Albert Cassola, Membru Akkademiku tal-"Għaqda" dan l-aħħar xandar fuq it-television serje ta' lezzjonijiet fuq it-tagħlim ta' l-ilsien Malti. Is-Sur Cassola, li hu surmast kompetenti, fisser bil-għaqal bis-sengħa u bil-ħeffa s-sisien tat-tagħlim ta' l-ilsien tant li x-xandiriet tiegħu kienu mhux biss mil-qughin bil-gost u bi profitt, imma wkoll imfahħrin ħafna minn kull min rahom u semagħhom.

Mill-Kanada waslilna "folder", dwar ix-xandir li qiegħed isamma' il-membru korrispondent, is-Sur Ġorġ Bonavia, mill-Canadian Broadcasting Corporation. Is-Sur Bonavia jxandar kull ġimgħa s-sugġett "International Rendezvous" li jittrezza dwar ċittadinanza, immigrazzjoni, informazzjoni fuq kummerċ, istruzzjoni, xogħol u servizzi soċjali, isemmi wkoll informazzjonijiet etniċi u tagħrif ieħor fuq ir-razez li stabbilew ruħhom fil-Kanada bl-użi u l-kostumi tagħhom, daqq u żfin, letteratura u arti; ilaqqqa' wkoll "interviews" ma' persunagġi Kanadiżi u baranin. Milli jidher dawn ix-xandiriet ta' Bonavia jingħogħbu wisq u saru popolari fost is-semmiegħa ta' l-Amerika ta' Fuq.

L-GHASFUR TAL-BEJT

Ta' BRO. HENRY, F.S.C.

Fil-beraħ tas-sema,
Fuq l-ogħla sigriet,
Jittajjar ferrieħi,
Fl-irħula, fl-ibliet.

Fi djarna jħobb iġhammar,
Habib tal-bnedmin;
U magħna jrid jaqsam,
Il-ġranet ħelwin.

U meta l-jum sbejjah,
Dlonk jibda jitwal,
Arah jibni l-bejta,
Il-ġħaxqa tat-tfal.

Iħabrek u iġħanni,
B'imħabba tal-ġenn;
Fil-ġħodu jiggerra,
Fl-ġħaxija għall-kenn.

Le, jaħseb għall-ġħada,
Ferħan b'dak li jsib;
Iġħix ħieni fil-ħidma,
Ġħax iġħix bla thassib.

Fix-xitwa jitgeddes,
Fis-sajf dlonk itir;
Ma jafx x'inhu dwejjajq,
U lanqas tgergir.

Irodd malli jisbaħ,
Il-ġħanja tal-ġieħ;
U kif ix-xemx tinzel,
Fis iġħanni qatigħ.

Inħobbok, inħobbok,
Għasfur minn tal-bejt;
Jien minnek nitgħallem,
Jien bħalek għannejt.